

### कुलपति ने किया पर्यावरण एवं योग दिवस कार्यक्रम पर समीक्षा बैठक

कुलपति प्रो0 मनोज दीक्षित ने आज पूर्वाह्न 11:30 बजे कौटिल्य प्रशासनिक भवन के सभागार में एक समीक्षा बैठक कर संबंधित शिक्षकों एवं अधिकारियों के साथ विश्व पर्यावरण दिवस (5 जून) तथा अन्तर्राष्ट्रीय योग दिवस (21 जून) के अवसर पर विश्वविद्यालय परिसर में सम्पन्न होने वाले कार्यक्रम की रूपरेखा तय करते हुए उक्त कार्यक्रमों को भव्य रूप में इस प्रकार आयोजित करने का निर्देश दिया कि इन कार्यक्रमों में प्रमुख रूप से छात्र समुदाय का सीधे जुड़ाव स्थापित हो सके।

पर्यावरण दिवस से संबंधित कार्यक्रम 7 जून 2017 को 12:30 बजे आयोजित किया जाना निश्चित किया गया है। उक्त कार्यक्रम में मुख्य अतिथि के रूप में सी0डी0ओं फैजाबाद श्री रवीश गुप्ता आई0ए0एस0 तथा विशिष्ट अतिथि के रूप में डी0एफ0ओ0 फैजाबाद डा0 रवि कुमार सिंह आई0एफ0एस0 छात्र समुदाय को पर्यावरण के प्रति जागरूक करने के उद्देश्य से सम्मिलित होंगे। पर्यावरण दिवस के अवसर पर 5 जून 2017 को वन विभाग फैजाबाद के सहयोग से विश्वविद्यालय के आई0ई0टी0 परिसर में व्यापक स्तर पर फलदार पौधों का रोपण भी किया जाएगा। कुलपति प्रो0 दीक्षित द्वारा 7 जून को संपन्न होने वाले कार्यक्रम का समन्वयक पर्यावरण विज्ञान विभाग के अध्यक्ष डा0 जसवंत सिंह को बनाया गया है जबकि 5 जून को संपन्न होने वाले वृक्षारोपण कार्यक्रम का समन्वयक आई0ई0टी0 निदेशक प्रो0 एस0के0 गर्ग को बनाते हुए पर्यावरण शिक्षक डा0 मनीष सिंह को सहयोगी के रूप में कार्यक्रम संपन्न कराने की जिम्मेदारी दी गई है।

उक्त के क्रम में अन्तर्राष्ट्रीय योग दिवस के अवसर पर कुलपति के निर्देशानुसार लगातार तीन दिन 19,20 एवं 21 जून 2017 को प्रातः 6 से 7 बजे तक योगाभ्यास का कार्यक्रम सुनिश्चित किया गया है तथा 21 जून को सांय 4 बजे योग एवं प्राकृतिक चिकित्सा पर आधारित एक संगोष्ठी का आयोजन भी किया गया है।

उक्त कार्यक्रम के संदर्भ में कुलपति प्रो0 दीक्षित के निर्देशानुसार विश्वविद्यालय एवं सम्बद्ध महाविद्यालयों की एन0एस0एस0 तथा एन0सी0सी0 ईकाइयों के छात्र/छात्राओं को विशेष रूप से उक्त कार्यक्रमों में सम्मिलित किए जाने का प्रयास एन0एस0एस0 समन्वयक डा0 समीर सिन्हा के स्तर से किया जा रहा है। योग दिवस के कार्यक्रम को सफल बनाने एवं उक्त कार्यक्रम में विश्वविद्यालय के अधिकारियों, कर्मचारियों एवं शिक्षकों एवं छात्र/छात्राओं की सहभागिता सुनिश्चित करने के उद्देश्य से कुलपति जी के स्तर से डा0 एस0एस0 मिश्रा, डा0 विनय मिश्रा, डा0 अरविन्द मिश्रा, डा0 शैलेन्द्र वर्मा, डा0 मुकेश वर्मा सहित शिक्षकों की एक टीम बनाई गई है। उक्त कार्यक्रम के संदर्भ में विश्वविद्यालय एन0एस0एस0 ईकाई के कार्यक्रमाधिकारी डा0 विनय मिश्रा ने बताया कि कार्यक्रम में 1 हजार से अधिक योगाभ्यासियों के सम्मिलित होने की संभावना है।